



İCBARİ  
TİBBİ SİĞORTA



Hipertoniya və sađlam qidalanmaya h sr olunmuř  
sađamlıq h ft lərinin  
HESABATI

## Hesabat


İcbari Tibbi Sığorta üzrə Dövlət Agentliyi 13-26 noyabr 2017-ci il tarixində pilot ərazilərdə - Mingəçevir şəhərində və Yevlax rayonunda hipertoniya və sağlam qidalanmaya həsr olunmuş sağlamlıq həftələri keçirmişdir. Sağlamlıq həftələri çərçivəsində müayinələrdən keçən sakinlərin sağlamlıq vəziyyətini qiymətləndirmək və profilaktik tədbirlərinin səmərəliliyi haqqında tam məlumat əldə etmək məqsədilə İcbari Tibbi Sığorta üzrə Dövlət Agentliyi tərəfindən registr hazırlanmışdır. Registrdə müayinələrin ilkin nəticələri, müraciətçinin şikayəti və sağlamlıq vəziyyəti, tibbi müayinələrdən keçmə tezliyi, müayinə edən həkim tərəfindən laborator və instrumental müayinələrə göndərişlər haqqında məlumat, həkimlər tərəfindən verilmiş məsləhət və tövsiyələr qeyd olunmuşdur.

"Pilot ərazilərdə əhəlinin sağlamlığının qorunması və erkən müayinələrə cəlb edilməsi" layihəsinin işçi qrupu registrdə toplanan məlumatları təhlil etmiş və onun əsasında yekun hesabat hazırlamışdır.

Sağlamlıq həftələri ərzində vətəndaşların layihəyə olan marağı və aktiv iştirakı müşahidə edilmişdir. Belə ki, 13-26 noyabr tarixlərində 2804 nəfər tibbi müayinələrdən keçmiş və həkimlər tərəfindən onlara müvafiq məsləhətlər verilmişdir.


Sağlamlıq həftələri çərçivəsində tibbi müayinələr pilot ərazilərdə fəaliyyət göstərən 7 Ailə Sağlamlıq Mərkəzlərində (ASM) aparılmışdır. Bunlar Yevlax şəhər ASM, Xaldan ASM, Aran ASM, Malbinəsi ASM, Qaramanlı ASM, Mingəçevir şəhər ASM, Mingəçevir şəhər ASM 2-dir. Ailə Sağlamlıq Mərkəzlərinə müraciətlərin sayı da müxtəlif olmuşdur. Belə ki, Yevlax şəhər ASM-ə 1023 nəfər, Malbinəsi ASM-ə 60 nəfər, Aran ASM-ə 836 nəfər, Xaldan ASM-ə 492 nəfər, Qaramanlı ASM-ə 241 nəfər, Mingəçevir şəhər ASM-ə 93, Mingəçevir şəhər ASM 2 -yə isə 59 nəfər şəxs müraciət etmişdir (Cədvəl 1).

**Cədvəl 1:** Ailə Sağlamlıq Mərkəzlərinə edilən müraciətlərin sayı




Müraciət edən vətəndaşların 81 nəfəri 0-15 yaş, 194 nəfəri 16-25 yaş, 338 nəfəri 26-35 yaş, 402 nəfəri 36-45 yaş, 652 nəfəri 46-55 yaş, 1004 nəfəri 56-70 yaş arasında, 133 nəfəri isə 70 yaşdan yuxarı olublar (Cədvəl 2).

**Cədvəl 2:** Ailə Sağlamlıq Mərkəzlərinə müraciət edən vətəndaşların yaş qrupları üzrə göstəriciləri




2769 nəfər ailə həkimlərinin, 35 nəfər isə ixtisas həkimlərinin qəbulunda olublar (Cədvəl 3).

**Cədvəl 3:** Ailə və ixtisas həkimlərinin qəbulunda olan vətəndaşların sayı



Müraciət edənlərin tibbi müayinələrdən keçmə tezliyi də müxtəlifdir (Cədvəl 4): 809 nəfər son 1 ay ərzində, 734 nəfər son 3 ay, 439 nəfər son 6 ay ərzində, 391 nəfəri son 1 il ərzində, 171 nəfər isə son 3 il ərzində tibbi müayinədən keçmişdir. 3-5 il ərzində müayinələrdən keçənlərin sayı 104 nəfər təşkil edib. 156 nəfər isə sonuncu dəfə tibbi müayinədə 5 və daha çox il öncə olub. Əldə olunan statistik göstəricilər deməyə əsas verir ki, icbari tibbi sığortanın tətbiqinə başlanılması ilə vətəndaşların müayinələrə cəlb olunma tezliyində artım müşahidə olunmuşdur. Belə ki, ümumi müraciət etmiş 2804 nəfərdən 1982 nəfəri son 6 ay ərzində müayinələrdən keçib.

**Cədvəl 4:** Müraciət edənlərin tibbi müayinələrdən keçmə tezliyi



Müraciət etmiş 2804 nəfərdən 984 nəfərin hipertoniya xəstəsi olduğu müəyyən edilib, 226 nəfərdə isə hipertoniya xəstəliyi ilkin aşkarlanıb. Onların müvafiq müalicəyə başlanması təmin edilmişdir.

Sağlamlıq həftələri müddətində müraciət etmiş şəxslərdən 425 nəfəri şikayətinə uyğun müxtəlif laborator və instrumental müayinələrdən keçmişdir.

Hipertoniya ilə əlaqədar müraciət etmiş bütün müraciətçilərə hipertoniyanın profilaktikası, ilkin əlamətləri və sağlam həyat tərzinə dair tövsiyələr verilmişdir. Həmçinin, pilot ərazilərin sakinlərinə İcbari Tibbi Sığorta üzrə Dövlət Agentliyi tərəfindən əhəlinin maarifləndirilməsi məqsədilə hazırlanmış “Təzyiq altında həyat” və “Sağlam qidalanaraq sağlam yaşayın!” bukletləri paylanmışdır.